

សេចក្តីថ្លែងការណ៍ស្ថានទូតអាមេរិកស្តីពីរបស់ធ្វើខុសគោលដៅ

នៅល្ងាចថ្ងៃពុធ ទី ៧ ខែ មិថុនា ឆ្នាំ ២០០៦ ស្ថានទូតអាមេរិកប្រចាំនៅកម្ពុជា បានទទួលនូវរបស់ផ្ញើមកដែលមានផ្ទាំងសរ សេរដាក់ថា ជាវត្ថុសិល្បៈសំរាប់អាគារថ្មីនៃទីភ្នាក់ងារសំរាប់ការអភិវឌ្ឍន៍អន្តរជាតិរបស់សហរដ្ឋអាមេរិក ។ នៅពេលបុគ្គលិកស្ថាន- ទូតអាមេរិកបើករបស់នោះមើលនៅព្រឹកថ្ងៃព្រហស្បតិ៍ គេបានឃើញថានៅក្នុងនោះគឺជាគ្រាប់កាំភ្លើងទៅវិញ ។ ស្ថានទូតអាមេរិក បានបិទរបស់នោះ ហើយបានបញ្ជូនត្រឡប់ទៅអោយភ្នាក់ងារគយកម្ពុជាជាបន្ទាន់ ។

តាមការស្រាវជ្រាវដំបូងៗរបស់យើងបានបង្ហាញថា របស់ផ្ញើមកនោះត្រូវបានដាក់ផ្ទាំងខុសដោយក្រុមហ៊ុនដឹកជញ្ជូននៃ ក្រុមហ៊ុនអាកាសចរថៃ ។ ការដឹកជញ្ជូននូវក្បាលគ្រាប់កាំភ្លើងនេះ មិនមានអ្វីទាក់ទងនឹងស្ថានទូតអាមេរិកនៅទីក្រុងភ្នំពេញ ឬ រដ្ឋាភិបាលសហរដ្ឋអាមេរិកនោះទេ ។

ពិតមែនតែយើងយល់ថាគ្រាប់កាំភ្លើងនោះមានគោលដៅទៅកាន់ប្រទេសហ្វាំងឡង់ក្តី តែយើង មិនមានព័ត៌មានអ្វីបន្ថែមទៀតស្តីពីប្រភពដើម ម្ចាស់ ឬអ្នកដែលត្រូវទទួលរបស់នោះទេ ។ យើងបានជំរាបទៅអាជ្ញាធរអាមេរិកនិង កម្ពុជា ដើម្បីចាត់វិធានការតាមលក្ខណៈសមស្រប ។

សំរាប់ព័ត៌មានបន្ថែមស្តីពីរឿងនេះ សូមទាក់ទងសួរដោយផ្ទាល់ទៅក្រុមហ៊ុនដឹកជញ្ជូននៃអាកាសចរថៃ ។